

(ബി) ഇത്തരം റിപ്പോർട്ടുകൾ ശ്രദ്ധയിൽപ്പെട്ടിട്ടില്ല.

(സി) രജിസ്റ്റർ ചെയ്തിട്ടുള്ള ലഹരി മരുന്നുകൾ കേസുകളുടെ എണ്ണം 2016-ൽ 5924-ഉം, 2017-ൽ 9242-ഉം ആണ്. റിപ്പോർട്ട് ചെയ്യുന്ന സംഭവങ്ങളിൽ യഥാസമയം കേസുകൾ എടുത്ത കാരണത്താൽ സ്വാഭാവിക വർദ്ധനവുണ്ടായിട്ടുണ്ട്.

(ഡി) ജില്ലകളിൽ നാർക്കോട്ടിക് കേസുകൾ കണ്ടെത്തുന്നതിനും അതിന്റെ ഉപയോഗവും വിൽപനയും തടയുന്നതിനും District Anti Narcotic Special Action Force (DANSAF) രൂപീകരിച്ച് പ്രവർത്തിച്ചുവരുന്നുണ്ട്.

#### **മുൻ സർക്കാരിലെ മന്ത്രിമാർക്കെതിരെ അഴിമതികേസുകൾ**

133 (1677) ശ്രീ. കെ. വി. വിജയദാസ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) 2011-2016 കാലയളവിൽ കേരളത്തിൽ അധികാരത്തിലിരുന്ന സർക്കാരിലെ എത്ര മന്ത്രിമാർക്കെതിരെ അഴിമതിക്ക് കേസെടുത്തിട്ടുണ്ട്; ഏതെല്ലാം കേസുകളിലാണെന്നുള്ള വിശദവിവരങ്ങൾ നൽകുമോ;

(ബി) ഇതിൽ എത്രയെണ്ണം വിജിലൻസ് അന്വേഷിക്കുന്നുണ്ട്; വിശദാംശങ്ങൾ നൽകുമോ;

(സി) ഇതിൽ ഏതെല്ലാം കേസുകളിൽ എഫ്.ഐ.ആർ. രജിസ്റ്റർ ചെയ്തിട്ടുണ്ട്; വിശദവിവരങ്ങൾ നൽകുമോ?

#### **ഉത്തരം**

(എ&ബി) 2011-2016 കാലയളവിൽ കേരളത്തിൽ അധികാരത്തിലിരുന്ന സർക്കാരിലെ ഒൻപത് (9) മന്ത്രിമാർക്കെതിരെ പതിനഞ്ച് (15) വിജിലൻസ് കേസുകൾ രജിസ്റ്റർ ചെയ്തിട്ടുണ്ട്. ഇതിൽ പതിനൊന്ന് (11) കേസുകൾ ഇപ്പോഴും അന്വേഷണാവസ്ഥയിലാണ്. കേസുകളുടെ വിശദ വിവരങ്ങൾ അനുബന്ധമായി ചേർത്തിരിക്കുന്നു\*.

(സി) എല്ലാ കേസുകളിലും എഫ്.ഐ.ആർ. രജിസ്റ്റർ ചെയ്തിട്ടുണ്ട്.

#### **സർക്കാർ ഉദ്യോഗസ്ഥർക്കും ജനപ്രതിനിധികൾക്കുമെതിരെ വിജിലൻസ് കേസുകൾ**

134 (1678) ശ്രീ. എൽദോസ് പി. കുറുപ്പിള്ളിൽ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

+ ലൈബ്രറിയിൽ വച്ചിട്ടുണ്ട്.

(എ) വിജിലൻസ് കേസുകളിൽ സർക്കാർ ഉദ്യോഗസ്ഥരെയും ജനപ്രതിനിധികളെയും വിചാരണ ചെയ്യുന്നതിന് അനുമതി തേടിക്കൊണ്ട് ലഭിച്ച എത്ര അപേക്ഷകൾ പരിഗണനയിലുണ്ടെന്ന് വ്യക്തമാക്കാമോ;

(ബി) വിചാരണക്ക് അനുമതി നൽകുന്നതിന് ഉണ്ടാകുന്ന കാലതാമസം, കേസുകൾ ദുർബലമാകുന്നതിനും കുറ്റക്കാരെ നിയമത്തിന് മുന്നിൽ കൊണ്ടുവരുന്നതിന് വിഘാതമാവുകയും ചെയ്യുന്ന കാര്യം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ?

ഉത്തരം

(എ) വിജിലൻസ് കേസുകളിൽ സർക്കാർ ഉദ്യോഗസ്ഥരെയും ജനപ്രതിനിധികളെയും കുറ്റവിചാരണ ചെയ്യുന്നതിന് അനുമതി തേടിക്കൊണ്ട് 19 അപേക്ഷകൾ വിവിധ വകുപ്പുകളിലേയ്ക്ക് അയച്ചിട്ടുണ്ട്.

(ബി) ശ്രദ്ധയിൽപ്പെട്ടില്ല.

**വെൺകുളം അഴിമതി**

135 (1679) ശ്രീ. കെ. ആൻസലൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) നെയ്യാറ്റിൻകര നിയോജകമണ്ഡലത്തിലെ കാരോട് ഗ്രാമപഞ്ചായത്തിലെ വെൺകുളം അഴിമതി സംബന്ധിച്ച് കൃഷിവകുപ്പ് അന്വേഷണം നടത്തി റിപ്പോർട്ട് വിജിലൻസ് വിഭാഗത്തിന് നൽകിയിട്ടുണ്ടോ; ആയതിന്മേൽ എന്ത് നടപടി സ്വീകരിച്ചു എന്ന് വ്യക്തമാക്കാമോ;

(ബി) വിജിലൻസ് വിഭാഗത്തിലെ ഏത് യൂണിറ്റിനാണ് അന്വേഷണച്ചുമതല നൽകിയിട്ടുള്ളത് എന്ന് വ്യക്തമാക്കാൻ കഴിയുമോ;

(സി) വെൺകുളത്ത് വിജിലൻസ് വിഭാഗം സന്ദർശനം നടത്തി ആവശ്യമായ തെളിവുകൾ ശേഖരിച്ചിട്ടുണ്ടോ; ഇല്ലെങ്കിൽ അതിന്റെ കാരണം വ്യക്തമാക്കാമോ;

(ഡി) വെൺകുളം നവീകരണ അഴിമതിയുമായി ബന്ധപ്പെട്ട് വിജിലൻസ് വിഭാഗത്തിന് കേസ് രജിസ്റ്റർ ചെയ്യുന്നതിന് തടസ്സം എന്തെങ്കിലും ഉണ്ടോയെന്ന് വ്യക്തമാക്കാമോ;

(ഇ) പ്രസ്തുത കേസ് 2018- മാർച്ച് 31-ന് മുൻപ് രജിസ്റ്റർ ചെയ്യാൻ കഴിയുമോ എന്ന് വ്യക്തമാക്കാമോ?